

Azad Azərbaycan

27 oktyabr 2022-ci il №11 (3722)

8

S O N S Ə H İ F Ə

BÜTÜN QADINLARIMIZA

Qadınlar həssasdır, qadınlar kövrək.
Qadınlar daşıyır zərif bir ürək.
Kişilər, qırmayın qadın qəlbini!
Yollara baxmasın o gözlər ürkək.

Qadınla davranmaq bir incəlikdir,
Qadınlar sevimli incə çiçəkdir.
Onların qədrini bilmək gərəkdir,
Qadın yer üzünə gələn mələkdir.

Qadın qız övladı... Qadın anadır,
Övladın sevgisi böyük dəryadır.
ANAnın övlada olan sevgisi,
Sonu görünməyən bir asimandır...

ÇALIŞ

Kimsənin qəlbinə dəymə, toxunma.
Dəysən də o könlü almağa çalış.
Dostların gözündə mərd ol, uca ol.
Daima ucada qalmağa çalış.

Boş vədlərə uyub boşuna yanma,
Doğrunu doğru de, sözünü danma,
Özünü heç zaman ucada sanma,
Qəlblərdə bir körpü salmağa çalış.

İstisi bir olmur alovun, hisin,
Qəlbində kövrəklik vardır hər kəsin,
Verib qiymətini yaxşının, pisin.
Könüllər sultanı olmağa çalış.

İnsanda nəfs var heç zaman doymaz,
Allahı sevənlər şeytana uymaz,
Qəlbi daş olanlar sevgini duymaz,
Arabir xəyala dalmağa çalış.

Hər gözün görəne eyləmə həvəs,
Çalış sadə dolan, sadə danış, göz,
Bu dünya malına meyl etmə əbəs,
Haqq adlı bir izi qoymağa çalış..

İNDİ DƏYƏR VERƏK

Sevdiklərimizə indi dəyər verək.
İndi sarılaq...
Çünki ölüm gələcək.
Səssiz... Səmirsiz...

O hər an haqdır.
Zamanın ayrılıq əli əlimizdə,
Tez-tez qarımızı döyəcək.
Ayrılığın oğey baxışında
Tapa bilməyəcəyik

bir birimizi....
Əcəl gəlib aparanda
sevdiyimizi...

Yanacaq ürəyimiz
Parcalanacaq qəlbimiz,
Didərgin olacaq ruhumuz
O zaman anlayacağıq ki,
İBir metrə torpağın altı
Dünyanın o biri ucundan
Cox-cox uzaqdı.
Cox-cox uzaqdı.....



*Xuraman İsmayıl qızı
Muradova*